



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-2082/12

14 -09- 2023.г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 92-та седница одржана на 11.09.2023 година ја донесе следната

ОДЛУКА

Постапката по предметот број 12-1864/1 од 11.05.2021 година, оформлен по доставена пријава за службените лица: ----- и ----- – поранешни министри за транспорт и врски, ----- и ----- – поранешни градоначалници на Општина -----, ----- – поранешен Претседател на Советот на Општина -----, како и против Советот на ----- и Советот на Општина -----, во периодот на мандатите на споменатите градоначалници, **СЕ ЗАПИРА**.

ДКСК утврди дека, нема елементи за натамошно постапување согласно Законот за спречување на корупцијата и судирот на интереси, наводите од пријавата не е во можност да ги потврди, а за наведените лица веќе се водат постапки пред надлежни органи или пак веќе постапиле други надлежни органи.

Предметот со број 12-1864/1 од 11.05.2021 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, ----- од ----- – поранешен Градоначалник на Општина ----- на ден 11.05.2021 година, поднесена е пријава за службеното лице службените лица: ----- и ----- – поранешни министри за транспорт и врски, ----- и ----- – поранешни градоначалници на О. -----, ----- – поранешен Претседател на Советот на О. -----, како и против Советот на ----- и Советот на Општина ----- – со актуелен мандат во периодот, во периодот на мандатите на споменатите градоначалници и оформлен е предмет број 12-1864/1 од 11.05.2021 година.

Наводите во пријавата се однесуваат на сомнежи за злоупотреба на службената положба и овластување од страна на наведените лица против кои е поднесена пријавата, со цел остварување на лична корист.

Имено, наведено е дека спротивно на Законот за локална самоуправа членовите на Советот на Општина ----- и Општина ----- правото на надоместок за присуство на седници го утврдувале со донесување на незаконски одлуки со што утврдениот месечен надомест бил значително повисок од законски предвидениот.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>



Понатаму, наведено е дека на вработените во О. ----- и на Членовите на Советот на Општина ----- незаконски им биле вршени исплати на средства со фиксно утврден износ за надомест на трошоци за доаѓање на работа.

Укажува и на скапите набавки на урбана опрема (клупи и корпи за отпадоци) во времето на мандатот на градоначалникот ----- во однос на цената по која биле набавувани во периодот додека подносителот на пријавата бил градоначалник на истата општина, како и на незаконски исплати на средства на членовите на Советот на Општина ----- за присуство на седници на советот.

За лицето ----- наведува дека додека бил претседател на Советот на Општина ----- се стекнал со незаконски средства со кои подоцна инвестиiral во хотели низ Европа.

Укажува и на незаконски издадено одобрение за градење на атрактивна локација во О. -----, за што тој лично имал поднесено кривична пријава против тогашниот Министер за транспорт и врски -----, а за која постапка бил вклучен и поранешниот Претседател на Владата на РМ - -----, а исто така укажува и на други поднесени кривични пријави од негова страна против споменатите лица.

Заради проверка на наводите и утврдување на фактичката состојба во пријавениот случај, ДКСК достави неколку барања за приирање информации до Јавното обвинителство на РСМ со цел обезбедување на информации за тоа дали против наведените лица во пријавата има оформено предмет/и и дали по истиот/тите се постапува, од каде не доби сознанија во врска со наводите од пријавата.

Но, имајќи ги предвид наводите од пријавата, како и јавно објавените информации дека обвинителството веќе постапува по пријави со слични наводи против истите лица, ДКСК оцени дека нема елементи за натамошно постапување по предметот, од причина што за предметниот случај се водат постапки пред други надлежни органи или пак веќе постапиле други надлежни органи и одлучи како во диспозитивот на оваа Одлука.

Доставено до:
- подносителот на пријавата

Изработил: м-р К.З.
Одобрил: Н.Б., Член на ДКСК

